

Ana balasını si-nəsinə sıxmış-dı. Göz yaşları-nı gizlədə bilmir, ci-yərparəsini ağır xəstə-liyin caynağından alıb ölumdən qurtaran in-sana dualar edir, min-nətdarlığını bildirirdi: "Allah Mehriban xa-nımı xalqımıza çox görməsin! Tanrı kö-məyində olsun, balamı ölməyə qoymadı. Çı-rağımızı yenidən yandırdı".

Xarici ölkələrin birində əməliyyat olunub həyata qaytarılan övladı üçün sonsuz sevinc, həm də həyəcan keçirən ananın alqışı təsadüfi deyildi. Çünki illərlə yataq xəstəsi olan oğlu müalicə olunmuşdu, artıq ayağı yer tutur, sərbəst yeriyə bilirdi. Bu, övladı üçün illər boyu əzab-əziyyət çəkən bir ananın xoşbəxtliyi, arzularının çiçəklənməsi, ümidlərinin qanadlanması idi.

Azərbaycanın Birinci vitse-prezidenti Mehriban xanım Əliyeva yüzlərlə belə valideynə, imkansıza, xəstəyə dar gündə kömək olub, ailələrə sevinc bəxş edib, insanlara ruh, inam verib. Mehriban xanım Əliyeva bu gün dünyada çox böyük sosial-humanitar layihələrə imza atan, bəşəriyyətin xoşbəxtliyinə xidmət edən proqramları dəstəkləyən və icra edən, xeyirxah tədbirlərin təşəbbüskarı kimi tanınan və şöhrət qazanan ictimai-siyasi xadimdir.

Dünyada baş verən dəyişikliklər yeni iqtisadi və siyasi reallıqlar yaradır və ölkələrin, xalqların taleyinə ciddi təsirlər göstərir ki, bu da zamanla, dövrlə ayaqlaşmağı, öz suverenliyini qoruyub möhkəmləndirmək üçün səmərəli daxili və xarici siyasət həyata keçirməyi tələb edir. Azərbaycan Prezidenti İlham Əliyevin düşünlülmüş siyasi xətti və reallıqları düzgün qiymətləndirib ölkəni düzgün istiqamətləndirməsi beynəlxalq aləmdə qazanın uğurlarımızın əsası olmaqla bərabər, iqtisadi inkişafımızda da özünü aydın göstərir və dünyada nümunə kimi qəbul olunur. Ölkədə həyata keçirilən islahatlar, icra edilən layihə və proqramlar bütün sahələrdə dinamik inkişafa imkan yaradır, gələcəyin yeni perspektivlərini şərtləndirir.

Azərbaycan Cənubi Qafqazın lider dövləti olmaqla yanaşı, bu gün dünya iqtisadiyyatına öz töhfələrini verməsi ilə fərqlənir. Avropanın enerji təhlükəsizliyinin təmin olunmasında, bəşəriyyətin gələcəyi üçün çox vacib sayılan nəqliyyat infrastrukturunun yaradılmasında, böyük əhəmiyyətə malik neft, qaz kəmərlərinin, dəmir yolu xətlərinin çəkilməsində dövlətimizin rolu müstəsna və bu, dünya ölkələri tərəfindən yüksək qiymətləndirilir.

Uğurların əsası, əlbəttə ki, Azərbaycan iqtisadiyyatıdır. Cənab İlham Əliyevin ölkəyə rəhbərlik etdiyi illərdə ümumi daxili məhsul 4 dəfə, büdcə gəlirləri 30 dəfədən, xarici ticarət dövriyyəsi 10 dəfədən çox artıb. Valyuta ehtiyatlarımız 1,6 milyard dollardan 72 milyard dollara yüksəlib. Minimum əməkhaqqı 400, minimum pensiyalar 320 manata çatıb. Mühəribədən sonra işğaldan azad olunmuş ərazilərin bərpasına, yenidənqurulmasına, tikinti-abadlıq işlərinə 22 milyard manat vəsaitin ayrılması Azərbaycan iqtisadiyyatının davamlı inkişafda olmasının nəticəsidir. Dövlət başçısı haqlı olaraq bildirir ki, Azərbaycanın güclü iqtisadiyyatı

Milli-mənəvi dəyərlərə sadıqlıq və xalqa xidmət nümunəsi

yatı müstəqil xarici siyasət kursu həyata keçirməyə imkan yaradır.

Mehriban xanım Əliyeva İlham Əliyev siyasi kursuna dəstək verən və onu təşviq edənlərdən birincisidir. Siyasi-iqtisadi, mədəni, sosial məsələlərin həllində Prezidentlə əl-ələ verən, bir sırada addımlayan, ölkənin inkişafı, xalqın xoşbəxtliyi üçün çalışan birinci xanımın xidmətləri, çağırışları nəinki Azərbaycanda yüksək qiymətləndirilir, eləcə də xarici aləmdə rəğbətlə qarşılanılır. Mehriban xanım çoxsa-həli fəaliyyəti ilə dünyada böyük hörmət sahibidir, Azərbaycanı beynəlxalq aləmdə ləyaqətlə təmsil edir, ictimai-siyasi fəaliyyəti ilə dövlətimizə yeni uğurlar qazandırır. İnsanların qəlbində xeyriyyəçi, humanist, islahatçı, sülhsevər bir dövlət xadimi, vətəndaş, mehriban, fədakar qadın kimi yurd salan Mehriban xanım Əliyevanın cəmiyyət, bəşəriyyət qarşısında xidmətləri əvəzsizdir, hesabagəlməzdir və bu fəaliyyətin həddləri çox genişdir. Sosial ədalət, humanizm, insan dəyərlərinə hörmət, qarşılıqlı münasibətlərə sədaqət prinsiplərinə əsaslanan bu fəaliyyətin mayasında dövlətimizin və xalqımızın milli maraqları dayanır. Xarici ölkələrə çoxsaylı səfərlərində, dövlət rəhbərləri, ictimai-siyasi xadimlərlə görüşlərində, sırası ilə insanlar ilə söhbətlərində ölkənin birinci xanımı milli mövqeyimizi nümunə sayır, dövlətin inkişafını, xalqın taleyini önə çəkir.

Mehriban Əliyeva günün reallıqlarını qiymətləndirməklə sabahı görə, hadisələri qabaqlamağı bacaran dövlət xadimidir. Azərbaycan dünya əhəmiyyətli COP29-a uğurla evsahibliyi etdi və bu, dünyanın əksər ölkələri tərəfindən yüksək qiymətləndirildi. Cənab İlham Əliyev bu tədbiri yüksək səviyyədə təşkil edib keçirməklə və mühüm qərarların qəbuluna nail olmaqla dövlətimizin qüdrətini, özünün müdrikliyini, qətiyyətini, təşkilatçılığını dünyaya sübut etdi. Tədbirin əsas təşkilatçılarından biri də Mehriban xanım idi. Təbiəti qorumaq, atmosferi saflaşdırmaq, "yaşıl dünya" uğrunda mübarizə ölkənin birinci xanımının həyat krediti olmuş və o, bunu daim reallaşdırmağa çalışmışdır.

Böyük Azərbaycan şairi İmadəddin Nəsiminin 650 illik yubileyi ərəfəsində Mehriban xanım Əliyevanın ölkənin bütün ərəzində bir gündə 650 min ağac əkək təşəbbüsü və bu aksiya çərçivəsində yaşıllıqların salınması, tullantıların zərərsizləşdirilməsi böyük ekoloji əhəmiyyətə malik idi. Bununla - ekoloji mühitin sağlamlaşmasına verdiyi töhfə ilə birinci xanım COP29-a uğurlu nəticələrinin əsasını hələ bir neçə il qoymuşdu.

Mehriban xanım Əliyeva vətəninə, xalqına, torpağına ürəkdən sevinən əsl vətəndaşdır. Qarabağ torpaqları işğal altında olanda, 44 günlük müharibə və yaralı əsgərlərimizlə görüşlər zamanı hər birimiz onun keçirdiyi hissləri aydın

duyur və görürdük. Artıq 4 ildən çoxdur Qarabağ və Şərqi Zəngəzur torpaqları düşməndən azad edilib, erməni təcavüzkarlarının ayaqları torpaqlarımızdan tamamilə kəsilib. Azərbaycan Prezidenti, Ali Baş Komandan İlham Əliyev öz cəsarəti, uzaqgörənliyi, ordumuzun döyüşkənliyi, mübarizliyi, xalqımızın birliyi ilə yeni tarix yazıb, dünyaya əylməz, tam suveren, müstəqil Azərbaycan təqdim ediblər.

Mühəribədən sonra işğaldan azad olunmuş ərazilərdə görülən tikinti, bərpa, quruculuq işləri möhtəşəmdir və az bir müddətdə ərazilərdə həyat ağılagəlməz dərəcədə dəyişib. Çəkilən müasir yollar, tunnelər, salınan körpülər, tikilən məktəblər, xəstəxanalar, yaşayış binaları, elektrik stansiyaları regionun xoşbəxt gələcəyindən xəbər verir.

Azərbaycan Prezidenti qürur hissi, inamla dəfələrlə işğaldan azad olunmuş ərazilərə səfərlər edib, təməlqoyma, açılış tədbirləri keçirib, işlərin gedişi ilə maraqlanaraq tapşırıqlarını verib. Mehriban xanım Əliyeva da bu mərasimlərin iştirakçısı və təşkilatçısı kimi daim Prezidentimizlə birlikdədir. Şuşada "Xarıbülbül" Beynəlxalq Musiqi festivallarının, Rəsm Qalereyasının, Vaqif Poesiya Günlərinin, yaradıcılıq gecələrinin, konfransların keçirilməsi, şəhərin mədəni simasının dəyişdirilməsi ilə bağlı görülən tədbirlər bilavasitə Mehriban xanımın fəaliyyətinin nəticəsidir.

Mehriban xanım Əliyevanın milli-mənəvi dəyərlərimizin təbliğində, yaşadılmasında da fəaliyyəti əvəzolunmazdır. Heydər Əliyev Fondunun prezidenti kimi o, tarixi-dini, mədəni abidələrimizin qorunmasına, bərpa edilməsinə, milli sərvətlərimizin dəyərləndirilməsinə daim diqqət yetirir. Fondun dəstəyi ilə Şahxəndan türbəsinin yenidən qurulması və bərpası, Cavad xanın qəbri üzərində məqbərənin ucaldılması, Abdulla Şaiqin ev-muzeyinin bərpası, Qala Arxeoloji-Etnoqrafik Muzey Kompleksinin yaradılması, Bakıda Beynəlxalq Muğam Mərkəzinin, Ağcabədi və Ağdam rayonlarında Muğam mərkəzlərinin inşası, Gəncədə Nizami Gəncəvi Muzeyinin, Məhsəti Gəncəvi Mərkəzinin, Qala Əntiq Əşyalar Muzeyinin, Bakıda Azərbaycan Xalçası və Xalq Təbiiqi Sənəti Dövlət muzeylərinin və bir çox digər mədəni obyektin tikintisi məhz Mehriban xanımın təşəbbüsü və təşkilatçılığı sayəsində həyata keçirilib. Çoxsaylı məktəb, xəstəxana, bağça, idman-sağlamlıq kompleksinin tikintisinə də məhz birinci xanım xeyir-dua verib.

Millətimizin ruhu sayılan muğam sənətinin inkişafında, gənc istedadların üzə çıxarılmasında və tanıtılmasında, milli-mənəvi ruhumuzun canlandırılmasında əsl vətənpərvərlik nümayiş etdirən Mehriban xanım Əliyeva bu sənətə dünyada da çox böyük maraq qazandırır. Dünya xalqları muğamın ecazkarlığını duyublar, milli ruhumuzun ölməzli-

yinə, qələbəsinə inanıblar. Mütəxəssislərin, sənət adamlarının söylədikləri kimi, Mehriban xanım muğamımıza yeni həyat verib, onu dünyaya təqdim etməklə sənətimizi, sənətkarlarımızı ucaldıb, şöhrətləndirib.

Mehriban Əliyevanın fəaliyyət dairəsi o qədər geniş və əhəmiyyətli ki, onu bir məqalədə əhatə etmək mümkün deyil. Bu fəaliyyətin yolu dünyada yaşayan insanlara humanitar yardımlardan, xarici ölkələrdə tarixi-dini, mədəni abidələrin, məktəblərin, bağçaların tikintisindən, imkansız adamlara maddi köməkdən, dünya ölkələri ilə əlaqələrin yaxşılaşdırılmasından, sülhün, əmin-amanlığın, demokratiyanın bərpa edilməsi üçün əhəmiyyətli tədbirlərin görülməsindən, ən başlıcası, xalqımızın, dövlətimizin maraqlarının, mənafeyinin qorunmasından, müdafiə edilməsindən keçir. Mərhəmət, humanizm, nəciblik, milli-mənəvi dəyərlərə sadıqlıq və xalqa xidmət Mehriban xanımın həyatının mənasıdır və bu keyfiyyətlər onu dünya qadınlarına bir nümunə kimi təqdim edir. O, nəinki ictimai-siyasi xadim kimi, həm də bir vətəndaş, həyat yoldaşı, ana, qadın kimi hər kəsə nümunədir. Dövlətə, xalqa xidməti, ölkənin inkişafındakı rolu, ictimai-siyasi həyatda fəallığı ilə daim fərqlənən, seçilən, qiymətləndirilən Mehriban xanım Əliyeva uğurlarını heç vaxt dilə gətirmir və nailiyyətləri onu arxayınlaşdırır. Əksinə, vəzifəsinə daha böyük məsuliyyətlə yanaşır: "Mən Prezidentin etimadını doğrultmalıyam və ən başlıcası isə inamı, ümidi olan insanların etimadlarını doğrultmalıyam. Mən də buna nail olmağa çalışacağam".

İnsanlığ, insana xidmət ölkənin birinci xanımının həyat əməlidir, qururverici dəstəyidir. Görülən bütün işlər, həyata keçirilən mühüm tədbirlər, layihələr, irəli sürülən təşəbbüslər məhz bu amala söykənir. Bu əməlin önündə daya-

...Bir ana əllərini göyə tutub həbsdə olan oğlunun əfv olunmasına kömək göstərən insana dua edirdi: "Allah Mehriban xanımı qorusun. Oğlum ailəsinə qayıtdı, balalarını sevindirdi, məni gözyaşlı qoymadı" deyirdi. Bu, tək bir ananın alqışı deyildi. Minlərin, milyonların dilindən bu dualar hər gün səslənir. Dualarınız qəbul olunsun! Dövlətimizin, xalqımızın başını ucaldanları, düşmənlərimizin bəğrini yaranları, torpağını sevnələri və şöhrətləndirənləri Allah qorusun!

*Tahir RZAYEV,
Milli Məclisin Aqrar siyasət komitəsinin sədri*